

San Ġiljan fi żmien ieħor

Kittba ta' Mario Fenech

Għażilt dawn iż-żewġ ritratti, mill-kollezzjoni tiegħi għal dan l-artiklu, li jehduna lura sew fiż-żmien meta l-inħawi ta' San Ġiljan u l-madwar kienu għadhom ma gewx żviluppati bħalma huma illum.

Żewġ ritratti tal-inħawi, li mhumiex wisq 'il bogħod minn xulxin, jehduna lejn dik li kienet tissejjah il-Ponta ta' Dragonara u lejn il-Bajja San Ġorġ.

Fir-ritratt jidher il-Palazz li kien bena l-Markiz Scicluna, wara li kien xtara din il-biċċa art mingħand il-Gvern Kolonjali Inġliż ta' dak iż-żmien fis-sena 1870.


Wieħed jinnota kemm kienu miżmuma sew il-gonna u l-inħawi ta' madwar din il-binja. Fir-ritratt jidhru sew il-passaġġi, li kienu jisseparaw partijiet tal-gonna minn xulxin, u l-kmamar tal-ħġieġ, li kienu jservu ta' serer, kif ukoll ilqugh mill-baħar, li xi kultant ma tantx ikun fanin mal-blat tal-inħawi.

F'nofs ir-ritratt tidher parti miksija bil-ġebbla u mdawwra b'cint baxx bil-balavostri li fl-irkejjien tagħha, hemm erba' statwi żgħar. X'aktarx li din kienet xi forma ta' ċimiterju privat, għaliex hija daqsxejn stramba mal-kumpliment ta' dak li hemm fir-ritatt. Biss m'għandi l-ebda tagħrif dwar jekk kienx hemm xi tip ta' Ċimiterju f'dawn l-inħawi, allura nista' nkun żbaljat dwar dan.

Quddiem il-bini tal-palazz hemm bieb tal-ġebel jew ark wieqaf, li minnu kont trid tghaddi sabiex tidhol fil-palazz. B'xorti tajba, dan il-

palazz li jiddomina din l-parti sabiħa ta' dawn l-inħawi għadu wieqaf iżda l-kumpliment ta' dak kollu li jidher fir-ritratt il-lum sfortunatament sparixxa għalkollox.

Fir-ritratt l-ieħor tidher binja sabiħa li kienet taf il-bidu għall-izvilupp fl-inħawi tal-Bajja ta' San Ġorġ, dik li illum insibuha bħala l-inħawi tal-Villa Rosa,



u hija binja sabiha hafna li turi l-perjodu li kienet giet mibnija, iġifieri l-era Vittoriana.


Madwar din il-binja jidher ċint għoli mibni b'mod li jixbah il-ħajt tas-sejjieh, iżda mibni b'aktar reqqa. Dan idawwar il-ġonna, li kien ukoll mzejjen b'numru ta' gastri tal-ġebel, passaġġi u sigar bħal dawk tal-palm.

Kif wiehed jista' jara minn dan ir-ritratt,

din il-binja kienet viċin hafna l-bajja u fit-tarf tagħha, fuq in-naħa tax-xellug tar-ritratt, tidher waħda mill-kmarar mibnija, nofshom fuq il-blat, u n-nofs l-ieħor fil-baħar li kienu jintużaw minn xi familji sinjuri fix-xhur tas-sajf.

Illum, dak li jidher fir-ritratt huwa biss memorja sabiha ta' dak iż-żmien u xejn aktar, frott tal-iżvilupp mghaġġel li seħħ fl-inħawi matul dawn l-aħħar snin.

Il-Festa t-Tajba lil Kulhadd!



Ilwien il-Festi Maltin

Sensiela ta' kotba b'għadd kbir ta' ritratti mill-isbaħ tal-Festi kollha ta' Malta.

Għall-bejgħ fil-twieket ewlenin!

Aktar tagħrif jinkiseb minn:

markmicallef1985@gmail.com